


# برکاتِ میلادِ شریف



تصنیف لطیف

خطیب اہلسنت حضرت علامہ مولانا محمد شفیع اوکاڑوی رحمۃ اللہ تعالیٰ علیہ (پاکستان)

ناشر: رضا اکیڈمی

بِسْمِ اللّٰهِ الرَّحْمٰنِ الرَّحِیْمِ

بفیض حضور مفتی اعظم حضرت علامہ شاہ محمد مصطفیٰ رضا قادری برکاتی نوری رضی اللہ تعالیٰ عنہ

# برکاتِ مسیلا شریف

تصنیف لطیف

خطیب اہلسنت حضرت علامہ مولانا محمد شفیع اوکاڑوی رحمۃ اللہ تعالیٰ علیہ (پاکستان)

برائے ایصالِ ثواب

مرحوم حاجی یوسف مرحوم حاجی احمد ہیرا

ناشر

رضا اکیڈمی ۲۶ رکامبیکر اسٹریٹ بمبئی ۳

سلسلہ اشاعت نمبر ۳۳۵

## کار خیر میں کچھ اسراف نہیں

عرض! میلاد شریف میں جھاڑو فانوس و فروش وغیرہ سے  
زیب وزینت اسراف ہے یا نہیں؟

ارشاد:- علماء فرماتے ہیں لَا خَيْرَ فِي الْاِسْرَافِ وَلَا اِسْرَافَ  
فِي الْخَيْرِ۔ جس شے سے تعظیم ذکر شریف مقصود ہو ہرگز ممنوع نہیں  
ہو سکتی۔ امام غزالی رضی اللہ تعالیٰ عنہ نے احیاء العلوم شریف میں سید ابوعلی  
رودباری رحمۃ اللہ تعالیٰ علیہ سے نقل کیا کہ ایک بندہ صالح نے مجلس  
ذکر شریف ترتیب دی اور اس میں ایک ہزار شمعیں روشن کیں۔  
ایک شخص ظاہر میں پہنچے اور یہ کیفیت دیکھ کر واپس جانے لگے۔  
بانی مجلس نے ہاتھ پکڑا اور اندر لے جا کر فرمایا کہ جو شمع میں نے غیر خدا  
کے لئے روشن کی ہو وہ بجھا دیجئے۔ کوششیں کی جاتی تھیں اور کوئی شمع  
ٹھنڈی نہ ہوتی۔ (ملفوظات العلیحضرت حصہ اول)

صدرالاعراض مبارک حضور سیدنا شاہ ابوالحسنین احمد نوری مدظلہ

۲۴/۲۵ شوال المکرمہ ۱۴۳۲ھ ۲۰/۱۹ دسمبر ۲۰۱۱ء بمقام اسپین

منجانب: رضا اکیڈمی

۲ از بیع الاول کو اپنے مکانوں، دکانوں پر اعمال کیجئے

## بِسْمِ اللّٰهِ الرَّحْمٰنِ الرَّحِیْمِ

غَمْدُهُ وَنُصَلِّيْ وَنُصَلِّمُ عَلٰی حَبِیْبِهِ الْكَرِیْمِ وَعَلٰی آلِهِ وَاصْحَابِهِ اَجْمَعِیْنَ

ریحِ الاول وہ مبارک مہینہ ہے جس میں آفتابِ نبوت ماہِ رسالت ﷺ نے طلوع فرما کر اپنی ضیاءِ پاشیوں سے تمام عالم کو منور فرمایا۔

بارہ ریحِ الاول دو شنبہ کی مبارک صبح کو دعائے خلیل، نویدِ مسیحا مجسم بن کر ظاہر ہوئی جس کے عالمِ وجود میں اتنے ہی کفر و ضلالت کی ظلمتیں کا فور ہو گئیں اور کائنات کا کونا کونا بقعہ نور بن گیا۔ دنیا پر مستقل ترقی کے دروانے کھل گئے، کائنات کی خوابیدہ قوتیں بیدار ہو کر مصروفِ عمل ہو گئیں وہ لوگ جو بچائے انسانوں کے خونِ نوار درندے بن چکے تھے، محالِ انسانیت کے مرتبے پر فائز ہو کر اخلاق و اعمالِ حسنہ کے پیکر بن گئے۔

بھٹکے ہوؤں پہ کی نظر شکِ خضر بنا دیا وہ زنون کو دی ندائیں گئے شمعِ بہری تیرے کرم نے ڈال دی طرحِ خلوصِ بندگی تیرے غضب نے بند کی رسم و رہ تم گری

تیری پیہری کی یہ سب سے بڑی دلیل ہے

دشتِ نور دوں کو دیا تو نے شکوہِ قیصری

فرزندانِ اسلام اس دن کو یاد کر کے مسرت و شادمانی کا اظہار کرتے ہیں۔ سرورِ دو عالم نورِ شہرِ حرمِ اللعالمین شفیع المذنبین احمد مجتبیٰ محمد مصطفیٰ صلی اللہ علیہ وآلہ و اصحابہ وسلم کے حضور بیدہ عقیدت اور تحفہِ صنوۃ و سلام پیش کر کے سعادتِ دارین حاصل کرتے ہیں۔ شمعِ رسالت کے پروانے سردارِ دو جہاں، باعثِ کون و مکاں، محسنِ کائنات کی صورتِ سیرت، فضائل و کمالاتِ خصائصِ محمد کے بیان اور حمد و نعت کے پُر کیف نغموں سے اپنے قلوب کو منور کرتے ہیں اور محسنِ کائنات کے احسانات اور خالقِ کائنات کے انعامات کا شکر یہ ادا کرتے ہیں۔

لیکن بعض بد نصیب ایسے بھی ہیں جو اس سعادتِ عظمیٰ سے محروم ہیں اور ہر سال کو محدود کرنے کی ہرنگن کو کشش کرتے ہیں۔ چنانچہ ہر سال وہ اس مبارک ماہ میں پھلٹ

چھپوا کر ہزار ہا کی تعداد میں مُفت تقسیم کرتے ہیں اور اس بات پر بڑا زور دیتے ہیں کہ حضور اکرم صلی اللہ علیہ وآلہ واصحابہ وسلم کا یوم ولادت منانا اور کھڑے ہو کر سلام پڑھنا شرکِ بدعت ہے اور میلاد کرنے اور سلام پڑھنے والے مشرکِ بدعتی اور جہنمی ہیں۔ نہ ان کی نماز قبول ہے، نہ زکوٰۃ، نہ روزہ، نہ حج، اور نہ دیگر اعمالِ حسنہ۔

نَعُوذُ بِاللّٰهِ مِنْ ذٰلِكَ

لہذا میں نے مناسب سمجھا کہ چند سطور ہدیۃ قارئین کر دوں۔

وَمَا تَوْفِيقِيْ اِلَّا بِاللّٰهِ الْعَلِيِّ الْعَظِيْمِ

خامِ اَهْلِ سُنَّتٍ

محمد شفیع اوکاڑوی مخزنہ کراچی

قارئین محترم !

عقل و خرد سے بے گانہ کچھ لوگ میلادِ مصطفیٰ کو شرک کہہ کر اپنی تعصیب کا موقع فراہم کرتے ہیں۔ ہم اہل سنت و جماعت جمیب پروردگار، احمد نعت ار سیدنا محمد رسول اللہ صلی اللہ علیہ وسلم کا میلاد شریف منانا کہ اپنے اس عقیدے کا بڑا اظہار کرتے ہیں کہ ہم حضور اکرم کو اللہ کی مخلوق مانتے ہیں کیوں کہ خالقِ حقیقی اللہ تعالیٰ کے لیے میلاد کا کوئی تصور ہی ممکن نہیں۔ میلادِ مخلوق ہی کا منانا جاتا ہے۔ میلادِ شریف منانا دراصل شرک کی نفی کرنا ہے۔ جو کام شرک کی جڑ کو ختم کرے اسے شرک کہنا محض نادانی اور حماقت ہے۔

طرفِ تاشا یہ ہے کہ جو لوگ میلادِ انہی منانے کو شرک کہتے اب وہ جہنم میلادِ شریف کے موقع پر جہنم سیرت بنسی ملتے ہیں حالانکہ سیرتِ پانچانی جاتی ہے منانی نہیں جاتی۔ یہی لوگ اب میلادِ شریف کے اجتماعات وغیرہ میں بھی مشرک ہوتے ہیں یعنی اپنے ہی فتنے کے مطابق شرک کرنے لگے ہیں۔ یہ کتنا صریح ظلم ہے کہ طلالِ جائز اور نیک کام کو شرک اور حرام قرار دیا جائے۔ یہ ہے کہ اللہ سمانہ و تعالیٰ نے ظالموں کو ہدایت نہیں دیتا۔ اہل ایمان سے گزارش ہے کہ وہ ان ظالم و تاشا بنی دین کے فساد اور فحشاء کو روکیں اور پیچھے سے کاشکار نہ ہوں بلکہ اور زیادہ اہتمام سے میلادِ انہی کا جشن منائیں اور دارین میں اسے تقاضا کیے بے پناہ رحمتیں، برکتیں حاصل کریں۔

کوکب نورانی را احمد شفیع

## دن کیوں منایا جاتا ہے؟

دنیا کے تمام مذاہب میں مختلف تقریبات منانے کا طریقہ عہدِ قدیم سے چلا آتا ہے ہر قوم و ملت کے افراد اپنی تقاریب کو نہایت خوشی اور مسرت سے مناتے ہیں تقاریب کو اجتماعی اور قومی حیثیت سے خاص اہمیت حاصل ہے۔ خصوصاً دینِ اسلام میں جو تقاریب ہیں وہ ہر حیثیت سے بڑی اہمیت رکھتی ہیں۔ مگر یہ تقاریب محض رسوم و رواج، یا لہو و لعب کے لیے نہیں مقرر کی گئی ہیں، بلکہ ان میں ماضی کے زبردست حوادث اور اکابر کے عظیم اشان کا رنما پنہاں ہیں، ان تقاریب کو قائم رکھنے کا مقصد بھی یہی ہے کہ جن پاکیزہ ہستیوں نے اس دنیا میں تشریف لاکر ظلم و ستم کو مٹایا، عدل و انصاف قائم کیا اور اللہ کی راہ میں بے مثال قربانیاں دے کر اپنے اعمال و کردار کا بہترین نمونہ پیش کیا، جو حق و صداقت کے پرچم کو بلند کر کے میدانِ عمل میں آتے اور اگر اربابِ باطل کو ہمیشہ ہمیشہ کے لیے نیست و نابود کر دیا، ان کی یاد کو ہمیشہ باقی رکھا جائے، تاکہ ان کی یاد کے ساتھ ساتھ ان کے اعمالِ حسنة اور ان کے عظیم اشان کا رنما کی یاد بھی تازہ ہوتی رہے اور مسلمانوں کے عمل میں تیزی، جذبات میں ذرعت، معلومات میں وسعت، خیالات میں رفعت پیدا ہو، اور مسلمان پھر اپنی کھوئی ہوئی عظمت کے حامل کرنے کے لیے تیار و مستعد ہو جائیں، اور اپنے اخلاق و کردار کو اپنے اسلاف کے سانچے میں ڈھال سکیں۔

## کیا دن منانا جائز ہے؟

اللہ تعالیٰ اپنے کلامِ پاک میں ارشاد فرماتا ہے۔

وَذَكِّرْ لَهُمْ يَتِمُّوا اللّٰهَ (قرآن) اور یاد دلاؤ ان کو اللہ کے دن

اس میں کوئی شک و شبہ نہیں کہ سب راتوں اور دنوں کو اللہ تعالیٰ ہی نے پیدا فرمایا ہے اور سب دن اللہ ہی کے ہیں مگر دیکھنا یہ ہے کہ وہ کون سے دن ہیں جن کو نماز

طور پر یاد دلانے کا حکم دیا گیا ہے تو آس المفسرین حضرت ابن عباس، حضرت ابی ابن کعب، حضرت مجاہد و حضرت قتادہ و دیگر مفسرین فرماتے ہیں کہ آیام اللہ سے مراد وہ دن ہیں جن میں اللہ نے اپنے بندوں پر انعامات فرمائے۔

(ابن جریر، خازن، مدارک، مفردات راغب)

ایمان والے جلتے ہیں کہ سردار و وجہاں، باعث کون و مکانِ حرمتہ للعالمین شیخ المذنبین حضرت احمد مجتبیٰ محمد مصطفیٰ علیہ التیمتہ و الثناء اللہ کی سب سے بڑی نعمت ہیں باقی تمام نعمتیں انھیں کا صدقہ ہیں، اگر وہ نہ ہوتے تو کچھ بھی نہ ہوتا، تو جس دن یہ نعمت عظمیٰ عطا ہوئی اس دن کو یاد دلانا اور لوگوں کو بتانا کہ یہ وہ دن ہے جس دن اللہ نے نبی کریم روف رحیم علیہ التیمتہ و التسلیم کو بھیج کر مومنوں پر بڑا احسان و انعام فرمایا، اس حکم الہی کی تعمیل ہے اور اللہ کے کسی حکم کی تعمیل کرنا بدعت نہیں بلکہ باعثِ رحمت و برکت ہوتا ہے اور اسی پر ان آیام کو قیاس کیا جائے گا جن میں بڑے بڑے واقعات پیش آئے اور بزرگانِ دین پر انعاماتِ البلیہ ہوئے۔

قُلْ بِفَضْلِ اللَّهِ وَبِرَحْمَتِهِ  
فِيذَلِكَ فَلْيَفْرَحُوا (قرآن مجید)

اے محبوب آپ) فرمادیکجیے کہ اللہ کے فضل اور اس کی رحمت (کے ملنے) پر چاہیے کہ لوگ) خوشی کریں۔

اس آیت سے ثابت ہوا کہ اللہ کے فضل و رحمت پر خوشی کا اظہار کرنا حکم الہی ہے اور بے شک نبی کریم علیہ التیمتہ و التسلیم کو رحمۃ للعالمین بنا کر بھیجنا اللہ تعالیٰ کی رحمت اور فضلِ عظیم ہے لہذا حضور اکرم ﷺ کی تشریف آوری کے سلسلے میں ہر جائز خوشی کا اظہار کرنا اس آیت پر عمل ہے۔ ثابت ہوا کہ آنحضرت ﷺ کا یوم ولادت منانا بدعت نہیں بلکہ جائز ہے اور یہ بھی یاد رہے کہ آپ کی ولادت کی خوشی صرف مومنوں مسلمانوں ہی کو ہو سکتی ہے، دشمنوں اور مخالفوں کو خوشی نہیں ہو سکتی بلکہ سخت صدمہ ہوگا، جیسا کہ خاص میلاد کے دن شیطان کو ہوا تھا۔

حضرت عبداللہ بن عباس فرماتے ہیں کہ جب نبی کریم علیہ التیمتہ و التسلیم کو سے

ہجرت فرما کر مدینہ تشریف لائے تو وہاں کے یہودیوں کو عاشورہ کا روزہ رکھتے ہوئے دیکھا تو ان سے فرمایا کہ تم عاشورہ کا روزہ کیوں رکھتے ہو، انھوں نے کہا کہ یہ دن نہایت مقدس مبارک ہے کہ اس دن اللہ تعالیٰ نے بنی اسرائیل کو ان کے دشمن فرعون سے نجات بخشی لہذا ہم تعیناً اس دن کا روزہ رکھتے ہیں، تو حضور ﷺ نے فرمایا۔

فَتَحَنَّنَ أَحَقُّ بِمُوسَىٰ مِنْكُمْ  
فَصَامَهُ وَأَمَرَ بِصِيَامِهِ  
مخاری، مسلم، ابوداؤد

کہ ہم کوئی کی فتح کا دن منانے میں تم سے زیادہ  
حق دار ہیں پس حضور ﷺ نے خود بھی  
روزہ رکھا اور صحابہ کو بھی روزہ رکھنے کا  
حکم فرمایا۔

قارئین کرام غور فرمائیں کہ جس دن اللہ تعالیٰ نے بنی اسرائیل کو فرعون سے نجات عطا فرمائی وہ دن بنی اسرائیل کے نزدیک مبارک اور حضور ﷺ کے نزدیک بھی اس کا مبارک ہونا مسلم بنی اسرائیل اس دن کی تعظیم کریں اور اس کو منائیں تو حضور اکرم ﷺ اس کو بدعت نہ کہیں بلکہ فرمائیں کہ ہم تم سے زیادہ حق دار ہیں کہ اس کی تعظیم کریں اور اس کو منائیں، چنانچہ خود بھی منایا اور صحابہ کو بھی منانے کا حکم دیا۔ اب مسلمان اگر یوم بدر اور فتح مکہ کا دن منائیں تو وہ کس طرح بدعت ہو سکتا ہے؟ جس دن بنی اسرائیل کو فرعون سے نجات ملی وہ دن حضور اکرم ﷺ اور صحابہ کرام نے منایا، تو جس دن وہ کائنات کا نجات دہندہ تشریف لایا، جس کے تشریف لانے سے کائنات کو کفر و شرک، ظلم و تم، جہالت و گمراہی سے نجات حاصل ہوئی، وہ دن منانا کیوں کہ بدعت ہو سکتا ہے۔

علامہ اسماعیل حقی صاحب تفسیر روح البیان آیہ کریمہ نجد رسول اللہ کے تحت فرماتے

وَمِنْ تَعْظِيمِهِ عَمَلُ الْمُعَلِّدِ إِذَا الْعَو  
يَكُنْ فِيهِ مُسْكِرٌ قَالَ الْإِمَامُ  
السَّبْتِيُّ قَدِيسٌ سِتْرُهُ يُسْتَحَبُّ

کہ میلاد شریف کرنا بھی حضور ﷺ کی  
ایک تعظیم ہے جب وہ مسکرات سے  
خالی ہو، امام سیوطی قدس سرہ فرماتے ہیں کہ



ہمارے لئے حضور ﷺ کی ولادت  
پُرشکر کا اظہار کرنا مستحب ہے۔

لَنَا إِظْهَارُ الشُّكْرِ لِمَوْلِدِهِ عَلَيْهِ  
السَّلَام - (روح البیان صفحہ ۶۶۱)

پھر فرماتے ہیں۔

کہ حافظ ابن حجر اور حافظ سیوطی نے میلاد  
کی اصل سنت سے ثابت کی ہے اور  
ان لوگوں کا رویہ ہے جو کہ میلاد شریف  
کو بدعت سیئہ کہہ کر منع کرتے ہیں

وَقَدْ اسْتَخْرَجَ لَهُ الْحَافِظُ ابْنُ حَجَرٍ  
أَصْلًا مِنَ السُّنَّةِ وَكَذَلِكَ الْحَافِظُ  
السُّيُوطِيُّ وَرَدَّ أَعْلَى انْتِكَارِهَا فِي  
قَوْلِهِ إِنَّ عَمَلَ الْمَوْلِدِ بَدْعَةٌ  
مَذْمُومَةٌ - (روح البیان صفحہ ۶۶۱)

امام ربانی مجدد الف ثانی مکتوبات شریف میں میلاد شریف کے بارے میں

فرماتے ہیں۔

کہ اچھی آواز کے ساتھ قرآن، قصیدے  
نعت شریف اور فضائل بیان کرنے میں  
کیا مضائقہ ہے۔

نص قرآن خواندن بصورت حسن و در قصائد  
منقبت خواندن پر مضائقہ است

حضرت شاہ ولی اللہ محدث دہلوی رحمۃ اللہ علیہ فرماتے ہیں کہ میں مکہ معظمہ میں  
میلاد کے روز حضور ﷺ کے مولد مبارک میں تھا اس وقت لوگ آپ پر درود  
شریف پڑھتے تھے اور آپ کی ولادت کا ذکر کرتے اور وہ معجزات بیان کرتے  
تھے جو آپ کی ولادت کے وقت ظاہر ہوئے تھے میں نے اس مجلس میں انوارِ برکات  
دیکھے۔

پس میں نے تامل کیا تو معلوم ہوا کہ یہ انوار  
ملائکہ کے ہیں جو ایسی مجالس اور شاہد پر  
موسم و مقرر ہوتے ہیں اور میں نے دیکھا  
کہ انوارِ ملائکہ اور انوارِ رحمت آپس میں ملے  
ہوئے ہیں۔

فَمَا مَلَّتْ تِلْكَ الْأَنْوَارُ فَوَجَدَتْهَا  
مِنْ قِبَلِ الْمَلَائِكَةِ الْمُسَوِّكِينَ بِأَمْثَالِ  
هَذِهِ الشَّاهِدِ وَبِأَمْثَالِ هَذِهِ الْجَالِسِ  
وَرَأَيْتُ بِمَجَالِطِهِ أَنْوَارَ الْمَلَائِكَةِ أَنْوَارِ  
الرَّحْمَةِ (فیوض المحررتن صفحہ ۲۷)

اور یہی شاہ صاحب دوسری جگہ فرماتے ہیں کہ

أخبرني سيدي الوالد قال كنت أضغ  
في أيام المولد طعاماً صلته بالنبي  
ﷺ فلم يفتح لي سنة من  
السنين شئاً أضغ به طعاماً فلف  
أجد الأحمصاً مقلياً فقسمته بين  
الناس فرأيتُهُ ﷺ بين يديه  
هذه الحمص مذبذباً شاشاً -  
(در الشمين)

میرے والد ماجد نے مجھ کو بتایا کہ میں میلاد  
کے دنوں میں حضور ﷺ کی ولادت  
کی خوشی میں کھانا پکواتا تھا، ایک سال سوائے  
بھنے ہوئے جنوں کے کچھ میسر نہ آیا تو وہی  
لوگوں میں تقسیم کر دیے تو حضور ﷺ  
کو خواب میں دیکھا کہ بھنے ہوئے چنے  
آپ کے روبرو پڑے ہیں اور آپ  
بہت ہی مسرور و خوشش ہیں۔

رائس العزمین حضرت مولانا شاہ عبدالعزیز صاحب دہلوی فرماتے ہیں۔

کہ فقیر کے مکان پر سال میں دو مجلسیں، ایک ذکر و قات، دوسری ذکر شہادت حسنین  
ہوتی ہیں۔ سیکڑوں آدمی جمع ہوتے ہیں، درود شریف و قرآن شریف پڑھا جاتا  
ہے و عظ ہوتا ہے پھر سلام پڑھا جاتا ہے بعد ازاں کھانے پر ختم شریف پڑھ کر  
حاضرین کو کھلایا جاتا ہے۔ اگر یہ سب باتیں نیر کے نزدیک ناجائز ہوں تو فقیر کبھی  
نہ کرتا۔ (فتاویٰ عزیز جلد اول)

حضرت حاجی امداد اللہ صاحب مہاجر مکی رحمۃ اللہ علیہ فرماتے ہیں۔ مشرب فقیر  
کا یہ ہے کہ محفل مولود میں شریک ہوتا ہوں بلکہ ذریعہ برکات سمجھ کر ہر سال منعقد کرتا  
ہوں اور قیام میں لطف و لذت پاتا ہوں۔ (فیصد ہفت مستد)

مفتی رشید احمد گنگوہی کے اسادشاہ عبدالغنی صاحب دہلوی فرماتے ہیں۔

وحي آنتت کہ نفس ذکر ولادت آنحضرت  
ﷺ و سرور فاتحہ نمودن یعنی ایصال  
تو اب بروح پرفتوح سید الطہلین از کمال  
سعادت انسان است (شفاء السائل)

اور حقیقہ یہ ہے کہ حضور ﷺ کی ولادت  
کے ذکر کرنے میں اور فاتحہ پڑھ کر آپ کی روح  
پرفتوح کو ثواب پہنچانے میں اور میلاد شریف  
کی خوشی کرنے میں ہی انسان کی کامل سعادت ہے

## میلاد شریف کرنے کا فائدہ

نبی کریم علیہ التحیۃ والتسلیم کی پیدائش کے وقت ابولہب کی لوندی ٹوہینے آکر ابولہب کو خردی کتیرے بھائی عبداللہ کے گھر فرزند (محمد ﷺ) پیدا ہوئے ہیں۔ ابولہب سُن کر اتنا خوش ہوا کہ انگلی کا اشارہ کر کے کہنے لگا ”ٹوہیرا اجا آج سے تو آزاد ہے۔“ سب مسلمان جانتے ہیں کہ ابولہب سخت کافر تھا، قرآن پاک میں پوری سوز تَبَّتْ يَدَ أَبِي لَهَبٍ اس کی مذمت میں موجود ہے۔ مگر حضور ﷺ کی ولادت کی خوشی کرنے کا جو فائدہ اس کو ہوا وہ سنیے!

فَلَمَّا مَاتَ أَبُو لَهَبٍ فَزَاهُ بَعْضُ أَهْلِهِ  
بَشْرَ حَبِيبَةٍ قَالَ لَهُ مَاذَا لَيْقَتَ؟ قَالَ  
أَبُو لَهَبٍ لَوْ أَلْتِ بَعْدَ كُمْ حَيْرًا  
إِنِّي سَقَيْتُ فِي هَذِهِ بِمِثَاقِي تَوْبَةً.  
(بخاری شریف)

کہ جب ابولہب مرا تو اس کے گھر والوں (حضرت عباس) نے اس کو خواب میں بہت بُرے حال میں دیکھا، پوچھا کیا گزری؛ ابولہب نے کہا تم سے علیحدہ ہو کر مجھے خیر نصیب نہیں ہوئی ہاں مجھے اس (گھر کی) انگلی سے پانی ملتا ہے (جس سے میرے عذاب میں تخفیف ہو جاتی ہے) کیونکہ میں نے انگلی کے اشارے سے ٹوہیرا کو آزاد کیا تھا۔

علامہ امام حافظ ابن حجر عسقلانی رحمۃ اللہ علیہ فرماتے ہیں۔

ذَكَرَ الشَّيْخُ أَنَّ الْمُبَاسَّ قَالَ لَمَّا  
مَاتَ أَبُو لَهَبٍ رَأَيْتُهُ فِي مَنَامِي بَعْدَ  
حَوْلٍ فِي بَشْرٍ حَالٍ فَقَالَ مَا لَقَيْتُ بَعْدَ  
كُمُ رَاحِيَةً إِلَّا أَنَّ الْعَذَابَ يُخَفَّفُ  
عَنِّي فِي كُلِّ يَوْمٍ إِثْنَيْنِ وَذَلِكَ  
أَنَّ النَّبِيَّ ﷺ وُلِدَ يَوْمَ الْإِثْنَيْنِ  
وَكَانَتْ تَوْبَةً بَشَّرَتْ أَبَا لَهَبٍ

امام بیہقی نے ذکر کیا کہ حضرت عباس رضی اللہ عنہ فرماتے ہیں کہ جب ابولہب مر گیا تو میں نے ایک سال بعد اسے خواب میں دیکھا کہ وہ بہت بُرے حال میں ہے اور کہہ رہا ہے کہ تم سے جدا ہونے کے بعد مجھے کوئی راحت نہیں ملی۔ ہاں اتنی بات ضرور ہے کہ ہر پیر کے دن مجھ سے عذاب کی

بِمَوْلِدِهِ فَأَعْتَقَهَا۔

(فتح الباری صفحہ ۱۱۸)

تخیف کی جاتی ہے حضرت عباس فرماتے ہیں یہ اس لیے کہ نبی ﷺ کی ولادت پیر کے دن ہوئی اور ٹومب نے ابولہب کو آپ کی ولادت کی خوشخبری سنائی تو ابولہب نے اس کو اس خوشی میں آزاد کر دیا تھا۔

اسی حدیث کو علامہ امام بدر الدین عینی حنفی نے بھی عمدۃ القاری شرح بخاری جلد ۲ صفحہ ۹۵ پر نقل فرمایا ہے۔

خو فرمائیے ابولہب کافر تھا، ہم مومن، وہ دشمن، ہم غلام، اس نے بھتیجے کے پیدا ہونے کی خوشی کی تھی، نہ کہ رسول اللہ ﷺ کے پیدا ہونے کی، ہم رسول ﷺ کی ولادت کی خوشی کرتے ہیں۔ جب دشمن اور کافر کو خوشی کرنے کا اتنا فائدہ پہنچ رہا ہے تو غلاموں کو کتنا فائدہ پہنچے گا۔

دوستاں را کجا کنی محروم تو کہ با دشمنان نظر داری

حضرت شاہ عبدالحق محدث دہلوی اسی حدیث کی شرح میں فرماتے ہیں۔

درینچاندست مراہل موالید را کہ در شب میلاد آل سرور ﷺ سر رکند و بذل اموال نمایند یعنی ابولہب کہ کافر بود چوں بسزید میلاد آل حضرت و بذل شیر جاریہ و سے بجهت آنحضرت جزا دادہ شد تا حال مسلمان کہ مملوست بہ محبت و سرور بذل در و سے چہ باشد ولیکن باید کہ از بدعتہا کہ عوام احداث کردہ انداز تعنی و آلات محرمہ و منکرات خالی باشد۔

اس واقعے میں میلاد شریف کرنے والوں کی روشن دلیل ہے جو سرور عالم ﷺ کی شب ولادت میں خوشیاں مناتے اور مال خرچ کرتے ہیں یعنی ابولہب کافر تھا، جب حضور ﷺ کی ولادت کی خوشی اور لوہڑی کے ڈو دھ پلانے کی وجہ سے انعام دیا گیا تو اس مسلمان کا کیا حال ہو گا جو حضور ﷺ کی ولادت کی خوشی میں محبت سے بھر پور ہو کر مال خرچ کرتا ہے اور میلاد شریف کرتا ہے لیکن چاہیے کہ محفل میلاد

(مدارج النبوت)

شریف عوام کی بدعتوں گانے اور حرام باجوں  
وغیرہ سے خالی ہو۔

حافظ اکھبریت علامہ ابو الخیر شمس الدین محمد بن محمد الجردی دمشقی رحمۃ اللہ علیہ اسی

واقعہ ابوہریرہ کو لکھ کر فرماتے ہیں۔

کہ جب کافر ابوہریرہ ولادت کی خوشی  
کرنے سے انعام دیا گیا تو اس محمدؐ مسلمان  
کا کیا حال ہے جو آپ کی ولادت سے مسرور  
ہو کر آپ کی محبت میں بقدر استطاعت  
خرچ کرتا ہے (فرماتے ہیں) میری جان  
کی قسم اللہ کریم کی طرف سے اس کی یہی  
جزا ہوگی کہ اللہ کریم اپنے فضل عمیم سے  
اس کو جنات نعیم میں داخل فرمائے گا۔

فَمَا بَالُ حَالِ السَّلِيمِ الْمُؤَحَّدِ مِنْ  
أُمَّتِهِ عَلَيْهِ السَّلَامُ الَّذِي يَسُرُّ  
بِمَوْلِدِهِ وَيَبْذُلُ مَا تَصَلَّكَ إِلَيْهِ  
قَدَرَتَهُ فِي مَحَبَّتِهِ ﷺ لِعَمْرِي  
إِنَّمَا يَكُونُ جُزَاءً مِنْ اللَّهِ الْكَرِيمِ  
أَنْ يَدْخُلَهُ بِفَضْلِهِ الْعَمِيمِ جَنَّاتِ  
النَّعِيمِ

(زرقانی علی ابوہریرہ صفحہ ۱۳۹)

علامہ امام احمد بن محمد العطلائی شارح بخاری رحمۃ اللہ علیہ میلاد شریف کے متعلق

فرماتے ہیں۔

حضور ﷺ کی ولادت کے مہینے میں  
اہل اسلام ہمیشہ سے میلاد کی مجلسیں منعقد کرتے  
چلے آئے ہیں اور خوشی کے ساتھ کھانے  
پکاتے اور دعویں کرتے اور ان راتوں  
میں قسم قسم کے صدقے و خیرات کرتے  
اور خوشی و مسرت کا اظہار کرتے اور نیک  
کاموں میں بڑھ چڑھ کر حصہ لیتے اور آپ  
کے میلاد شریف کے پڑھنے کا خاص  
اہتمام کرتے رہے ہیں چنانچہ ان پر اللہ

وَلَا زَالَ أَهْلَ الْإِسْلَامِ يَخْتَلِفُونَ  
بِشَهْرِ مَوْلِدِهِ عَلَيْهِ الصَّلَاةُ  
وَالسَّلَامُ يُعْمَلُونَ الْوَلَايِمَ  
وَيَتَصَدَّقُونَ فِي لِيَالِيهِ بِأَنْوَاعِ  
الصَّدَقَاتِ وَيُظَهَّرُونَ الشُّرُورَ  
وَيَزِيدُونَ فِي الْمَبْرَاتِ وَيَعْتَنُونَ  
بِقِرَاءَةِ مَوْلِدِهِ الْكَرِيمِ وَيُظَهَّرُ  
عَلَيْهِمْ مِنْ بَرَكَاتِهِ كُلِّ فَضِيلٍ  
عَمِيمٍ وَمِمَّا جَرَّبَ مِنْ حَوَاصِبِهِ

اِنَّهٗ اَمَانٌ فِیْ ذٰلِكَ السَّامِ وَبُشْرٰی  
عَاجِلَهٗ بِبَيْتِیْلِ الْبَغِیْتِہِ وَالْمَرَامِ فَرَجِعَ  
اَللّٰهُ اَمْرًا اِشْحَذَ لِنَا لِیٰ شَهْرَ مَوْلِدِہِ  
الْبَارِكِ اَمِیَادَ اَلِیْكُوْنَ اَشَدُّ  
عِلَّةً عَلٰی مَنْ فِیْ قَلْبِہِ مَرَضٌ۔

زرتانی علی الوہاب صفحہ ۱۳۹

کے فضل عمیم اور برکتوں کا ظہور ہوتا ہے اور  
میلاد شریف کے خواص میں سے آزماتا گیا  
ہے کہ جس سال میلاد شریف پڑھا جاتا ہے  
وہ سال مسلمانوں کے لیے حفظ و امان کا  
سال ہو جاتا ہے اور میلاد شریف کرنے  
سے دلی مرادیں پوری ہوتی ہیں۔ اللہ تعالیٰ  
اس شخص پر بہت رحمتیں فرمائے جس نے  
ماہِ ولادت کی مبارک راتوں کو خوشی و مسرت  
کی عیدیں بنا لیا تاکہ یہ میلاد مبارک کی عیدیں  
سخت ترین علت و مصیبت ہو جائے اس  
پر جس کے دل میں مرض و عناد ہے۔

امام قسطلانی کی اس عبارت سے ثابت ہوا کہ ماہِ ربیع الاول میں میلاد کی محفلوں کا  
منعقد کرنا۔ ذکر میلاد کرنا۔ کھانے پکاکر دعویں کرنا۔ قسم قسم کے صدقے و خیرات کرنا۔  
خوشی و مسرت کا اظہار کرنا۔ نیک کاموں کی زیادتی کرنا۔ ہمیشہ سے اہل اسلام کا طریقہ  
رہا ہے اور ان امور کی بدولت ان پر اللہ تعالیٰ کے فضل عمیم اور اس کی برکتوں کا  
ظہور ہوتا ہے۔ محفل میلاد کی برکتوں سے سارا سال امن و امان سے گزرتا ہے اور دلی  
مرادیں پوری ہوتی ہیں اور ماہِ میلاد کی راتوں کو عید منانے والوں پر اللہ کی رحمتیں ہوں  
اور ربیع الاول شریف کی یہ خوشیاں اور عیدیں ان لوگوں کے لئے سخت مصیبت  
ہیں جن کے دلوں میں عناد و نفاق اور عداوت رسول اللہ ﷺ کی بیماری ہے۔  
اللہ تعالیٰ کے بے شمار رحمتیں ہوں امام قسطلانی پر بلاشبہ حق اور سچ فرمایا۔

حقلی طور پر بھی محفل میلاد شریف بہت مفید ہے کیونکہ حضور ﷺ کے فضائل  
سن کر ایمان قوی ہوتا ہے اور محبت بڑھتی ہے۔ نیز تعلیم یافتہ لوگ تو کتاب میں پڑھ کر حضور  
ﷺ کے حالات اور مسائل دینیہ معلوم کر سکتے ہیں مگر ان پڑھ حضرات کتابیں تو پڑھ

نہیں سکتے' ان کو اس طرح موقع مل جاتا ہے کہ میلاد شریف سن کر ہی حضور ﷺ کے حسب و نسب پیدائش و پرورش بچپن و جوانی بعثت و نبوت، فضائل و کمالات، اولاد و ازواجِ نیت و تعلیمات اور بہت سی دینی مسائل سے واقفیت ہو جاتی ہے اور آج کل اس کی سخت ضرورت ہے جب کہ گمراہ فرقوں کے لوگ اپنے اپنے مذہب کی تبلیغ و اشاعت کے ساتھ ساتھ اہل سنت کے عقائد اور اعمال پر سیکڑوں حملے اور اعتراض کرتے ہیں۔ اگر اہل سنت اپنے مذہب سے واقف نہیں ہوں گے تو ان کو جواب کیا دیں گے۔ عقلی و نقلی دلائل سے معلوم ہوا کہ میلاد شریف بہت ہی مفید اور باعثِ رحمت و برکت ہے۔

لاکھ مرجائیں سر پٹیک کے حدود ہم نہ چھوڑیں گے محفل مولود  
اپنے آقا کا ذکر کیوں چھوڑیں جن کی امت میدان نئے نئے کیوں ٹھوس

### یوم ولادت یوم عید ہے

اللہ تعالیٰ نے اپنے کلامِ پاک میں حضرت عیسیٰ علیہ السلام کا ذکر فرمایا کہ انھوں نے کہا۔

اللَّهُمَّ رَبَّنَا أَنْزِلْ عَلَيْنَا مَائِدَةً  
مِنَ السَّمَاءِ تَكُونُ لَنَا عَيْدًا إِلاَّ وَكُنَّا  
وَآخِرِينَ۔ القرآن ۶۶  
اے اللہ ہمارے پروردگار ہم پر نازل فرما  
آسمان سے ایک خوان تاکہ وہ (خوان اترنے  
کا دن) ہمارے اگلوں اور پچھلوں کے لیے عید ہو  
دیکھتے حضرت عیسیٰ علیہ السلام نے خوان اترنے کے دن کو اگلوں اور پچھلوں کے  
لیے عید کا دن قرار دیا، اسی واسطے عیسائی آج تک اتوار کے دن چھٹی کرتے اور خوشیاں  
مناتے ہیں کیونکہ اس دن خوان اترتا تھا۔

خود فرمائیے جس دن خوان اترے وہ دن حضرت عیسیٰ علیہ السلام اور ان کے اگلوں  
پچھلوں کے لیے عید ہوا۔ جس دن اللہ کی سب سے بڑی نعمت و رحمت حضور سید عالم  
ﷺ تشریف لائیں وہ دن مسلمانوں کے لیے یقیناً عید ہے۔

حضرت طارق بن شہاب فرماتے ہیں کہ ایک یہودی امیر المؤمنین حضرت عمر فاروق کی خدمت میں حاضر ہو کر کہنے لگا کہ اے امیر المؤمنین آپ کی کتاب قرآن میں ایک آیت ہے، اگر وہ ہم یہودیوں پر نازل ہوتی ہوتی تو ہم اس کے نزول کے دن کو عید مناتے فرمایا کون سی آیت؟ اس نے کہا اَلْيَوْمَ اَخْمَلْتُ لَكُمْ دِيْنَكُمْ الْاَلِيَّهَ فرمایا میں اس دن اور اس مقام کو جس میں یہ نازل ہوئی تھی جانتا ہوں، وہ مقام عرفات اور وہ دن جمعہ تھا۔ اس سے مراد آپ کی یہ تھی کہ ہمارے لیے وہ دن بھی عید ہے (بخاری و مسلم)

حضرت ابن عباس سے بھی ایک یہودی نے ایسا ہی کہا، آپ نے فرمایا جس روز یہ نازل ہوئی تھی اس دن ہماری دو عیدیں تھیں جمعہ و عرفہ۔ (ترمذی، حازن)

ان دونوں حدیثوں میں غور کرنے سے معلوم ہوتا ہے کہ یہودی کا مقصد یہ تھا کہ یہ آیت ایسی عظیم الشان ہے کہ اگر ہم پر نازل ہوتی تو ہم اس کے نزول کے دن کو یوم عید قرار دیتے اور اس کے جواب میں دونوں جلیل القدر صحابی یہ نہیں فرطے کہ ہم مسلمان جس دن کوئی خوشی کا واقعہ ہو، یا جس دن اللہ کی طرف سے کوئی نعمت اترے اس دن کو عید کہنا یا منانا بدعت جلالتے ہیں بلکہ فرماتے ہیں ہمارے یہاں اس دن دو عیدیں تھیں۔

معلوم ہوا کہ کسی نعمت عظمیٰ کے حصول کے دن کو عید کا دن کہنا یا منانا کتاب سنت سے ثابت ہے لہذا حضور سید عالم رحمت عالم ﷺ کی تشریف آوری کا دن بلاشبہ یوم عید ہے۔

قرآن کریم، احادیث مبارکہ، ائمہ عظام اور علماء کرام کے ارشادات سے میلاد شریف کا جائز اور بہت ہی رحمتوں اور برکتوں کا باعث ہونا ثابت ہوا۔

اَلْحَمْدُ لِلّٰهِ رَبِّ الْعَالَمِيْنَ

## صلوٰۃ و سلام

مغفل میلاد میں ذکر ولادت کے وقت کھڑے ہو کر حضور اقدس ﷺ کی بارگاہ بیکن پناہ میں ہدیہ صلوٰۃ و سلام پیش کرنا باعثِ رحمت و برکت اور اجر و ثواب



ہے اس کو شرک و بدعت کہنا صریح گمراہی و جہالت ہے۔

اللہ تبارک و تعالیٰ فرماتا ہے۔

اِنَّ اللّٰهَ وَمَلَائِكَتَهُ يُصَلُّوْنَ  
عَلَى النَّبِيِّ يَا أَيُّهَا الَّذِينَ آمَنُوا  
صَلُّوْا عَلَيْهِ وَسَلِّمُوا تَسْلِيمًا  
بے شک اللہ اور اس کے فرشتے درود  
پڑھتے رہتے ہیں نبی ﷺ پر اے  
ایمان والو! نبی ﷺ پر درود اور  
سلام بھیجو سلام بھیجنا۔  
(قرآن)

اس آیت کریمہ میں اللہ تبارک و تعالیٰ نے مسلمانوں کو دو کام کرنے کا حکم دیا ہے ایک تو نبی ﷺ پر درود پڑھنا، دوسرا سلام بھیجنا، اس حکم الہی کو سن کر قلب میں خوشی و تنگی اور اس کی تعمیل میں رغبت و نفرت سے ایمان کے گمراہوں نے اور اس کے قوی و ضعیف ہونے کا پتہ چلتا ہے جن کے دل نور ایمان سے متور ہیں وہ صلوٰۃ و سلام کے پڑھنے میں ایک روحانی لذت اور سرور محسوس کرتے ہیں اور جن کے قلوب نور ایمان سے محروم ہیں وہ صلوٰۃ و سلام سے بھاگتے ہیں اور اس کی مخالفت کرتے ہیں۔

کوئی ایمان والا ایسا نہیں ہو سکتا جو ایسے عظیم الشان عمل کا انکار کرے یا اس کی راہ میں رکاوٹیں پیدا کرے جو اس قدر محبوب و مطلوب الہی ہو کہ اللہ تعالیٰ اپنے فرشتوں کے ساتھ اس عمل کی مدد و امت رکھے اور اپنے پسندیدہ مومنین بندوں کو اس کی دعوت دے اور لطف یہ کہ صَلُّوْا کے بعد تَصْلِيَةً نہیں فرمایا اور صَلُّوْا کے بعد تَسْلِيمًا مفعول مطلق بیان فرما کر سلام پڑھنے میں تاکید پیدا فرمادی کہ سلام ضرور پڑھنا کیونکہ مفعول مطلق کی اصل غرض تاکید ہے۔ چونکہ اللہ تعالیٰ عالم الغیب ہے وہ جانتا تھا کہ سلام پڑھنے کے منکبین اور پڑھنے والوں کو روکنے والے پیدا ہوں گے اس لئے اس نے ایمان والوں کو تاکید حکم دیا کہ ایمان والو منکر چاہے کچھ کہیں لیکن تم سلام ضرور پڑھنا اور بار بار پڑھنا! بحمد اللہ تعالیٰ مومنین اس حکم الہی کی تعمیل دل و جان سے کر کے بے شمار رحمتیں و برکتیں حاصل کرتے ہیں کیونکہ صلوٰۃ و سلام کا فرمان ایمان والوں سے ہے اور

یہ ایمان والوں کا ہی حصہ ہے جیسا کہ اللہ تعالیٰ نے فرمایا ہے۔

فَسَلِّمْ لَكَ مِنْ أَصْحَابِ الْيَمِينِ  
اے محبوب تجھ پر سلام ہے اصحابِ یمن  
کی طرف سے۔ (قرآن)

معلوم ہوا حضور ﷺ کی بارگاہ اقدس میں ہدیہ سلام پیش کرنا مؤمنین مہکین  
اصحابِ یمن کا حصہ ہے اصحابِ شمال کا نہیں۔

حضرت ابو طلحہ رضی اللہ عنہ فرماتے ہیں کہ ایک روز نبی کریم علیہ التعمیرہ والتسلیم اس  
حالت میں تشریف لائے کہ چہرہ اقدس سے خوشی و مسرت کے آثار خاص طور پر نمایاں  
تھے فرمایا میں اس وجہ سے مسرور ہوں کہ میرے پاس جبریل امین آئے اور

فَقَالَ إِنَّ رَبَّكَ يَقُولُ أَمَا يَرْضِيكَ  
يا مُحَمَّدُ أَنْ لَا يُصَلِّيَ عَلَيْكَ أَحَدٌ  
مِنْ أُمَّتِكَ إِلَّا صَلَّيْتُ عَلَيْهِ عَشْرًا  
وَلَا يُسَلِّمُ عَلَيْكَ أَحَدٌ مِنْ أُمَّتِكَ  
إِلَّا سَلَّمْتُ عَلَيْهِ عَشْرًا قُلْتُ بَلَى!

انہوں نے کہا کہ آپ کا رب فرماتا ہے لے  
محمد ﷺ کیا آپ اس پر راضی نہیں  
ہیں کہ آپ کی امت کا کوئی شخص آپ  
پر درود بھیجے تو میں اس پر دس مرتبہ رحمت بھیجوں  
اور آپ کی امت کا کوئی شخص آپ پر سلام  
بھیجے تو میں اس پر دس مرتبہ سلام بھیجوں۔  
(فرمایا) میں نے کہا کیوں نہیں امیں اس پر  
راضی ہوں)

(انسائی، دارمی، احمد، مشکوٰۃ صفحہ ۸۶)

کنز العمال صفحہ ۱۸۱

اس حدیث سے ثابت ہوا کہ جو شخص آپ پر ایک مرتبہ درود اور ایک مرتبہ سلام  
بھیجتا ہے اس پر دس مرتبہ اللہ کی رحمت ہوتی ہے اور دس مرتبہ اس پر اللہ سلام بھیجتا ہے۔  
اور کنز العمال میں انہی سے روایت ہے اس میں یوں ہے کہ اللہ تعالیٰ نے فرمایا جو  
شخص آپ پر درود پڑھے گا میں اور میرے فرشتے اس پر دس بار درود پڑھیں گے اور  
جو شخص آپ پر سلام بھیجے گا میں اور میرے فرشتے اس پر دس بار سلام بھیجیں گے صفحہ ۱۸۱  
معلوم ہوا درود و سلام پڑھنے والوں پر اللہ کی بے شمار رحمتیں نازل ہوتی ہیں اور اللہ  
کے بے شمار فرشتے ان کے لئے دعائے رحمت کرتے ہیں اور ان پر سلام بھیجتے ہیں۔

حضرت ابن وہب رضی اللہ عنہ فرماتے ہیں۔

أَنَّ النَّبِيَّ ﷺ قَالَ مَنْ سَلَوَ نَبِيَّ ﷺ نِيَّ ﷺ لَمْ يَكُنْ مِنْ جُحْدٍ  
عَلَى عَشْرٍ أَفَكَانَمَا إِنْ عَتَقَ رَقَبَةً۔  
(اشفاق شریف صفحہ ۶۶)

حضرت ابو بکر صدیق رضی اللہ تعالیٰ عنہ فرماتے ہیں۔

الْقَسْوَةُ عَلَى النَّبِيِّ ﷺ حُضُورُ ﷺ فِي مَرَدٍ وَدُرٍ وَطَهَانًا هَوَانًا  
أَمْعَقَ لِلذُّنُوبِ مِنَ الْمَاءِ الْبَارِدِ  
لِلنَّارِ وَالسَّلَامُ عَلَيْهِ أَحْضَدُ مِنْ  
عِتْقِ الرِّقَابِ۔ (اشفاق شریف صفحہ ۶۶)

حضرت عبداللہ بن مسعود رضی اللہ تعالیٰ عنہ فرماتے ہیں۔

قَالَ رَسُولُ اللَّهِ ﷺ إِنَّ لِلَّهِ مَلَائِكَةً  
سَيَّحُونَ فِي الْأَرْضِ يُبَلِّغُونَ فِي مَنْ أَمَّتِ  
السَّلَامَ۔ (سنن دارمی، مشکوٰۃ صفحہ ۱۸۶)

اس حدیث سے ثابت ہوا کہ ملائکہ صحابین سلام پڑھنے والوں کی تلاش کرتے ہیں اور پھر ان کا سلام بارگاہِ بیکس پناہ میں پیش کرتے ہیں۔  
حضرت ابو ہریرہ رضی اللہ تعالیٰ عنہ فرماتے ہیں۔

قَالَ رَسُولُ اللَّهِ ﷺ مَا مِنْ مُسْلِمٍ  
يُسَلِّمُ عَلَى فِي شَرْقٍ وَلَا عَرَبٍ إِلَّا آتَتْ  
وَمَلَائِكَةٌ رَبِّي يُرِيدُ عَلَيْهِ السَّلَامَ۔

(علاء الافہام ابن تیم صفحہ ۲۵)

اس حدیث سے ثابت ہوا کہ ہر وہ مسلمان جو آپ کی بارگاہِ اقدس میں سلام پیش کرتا ہے حضور ﷺ اور اللہ کے فرشتے اس کو جواب سلام سے مشرف فرماتے ہیں۔  
قرآن کریم کی ایک آیت اور چھ احادیث مبارکہ سے صلوة و سلام کا مجبوب مطلوب ہونا

اور اس کے پڑھنے سے بے شمار اجر و ثواب کا ملنا ثابت ہوا۔

بکس قدر ظلم ہے کہ ایسے مبارک فعل کو شرک بدعت کہا جائے اور مسلمانوں کو خیر کثیر  
بے حصول سے وکاجائے۔ رہا تعظیماً دست بستہ کھڑے ہو کر سلام پڑھنا، تو یہ سرکارِ دو عالم  
ﷺ کی تعظیم ہے اور آپ کی تعظیم حکم رب العالمین ہم پر واجب ہے۔

اللہ تعالیٰ فرماتا ہے۔ وَتَعَزَّوْهُ وَتُقُوْهُ۔ اور ان کی تعظیم و توقیر کرو!

چنانچہ علامہ سید احمد زین و حلان مکی اپنی کتاب درر سینہ میں فرماتے ہیں۔

وَمِنْ تَعْظِيْمِهِ ﷺ الْفَرَجُ بِلَيْلٍ  
وَلَا دَيْتِهِ وَفِرَاةُ النَّوْلِيَةِ وَالْيَمِيَامُ عِنْدَ  
ذِكْرِ وَلَا دَيْتِهِ ﷺ  
شبِ وِلَادَتِهِ فِي اَظْهَارِ فَرَجَتِهَا اَوَّلُ مِلَادِ  
شَرِيْفِ پَرْحَنَا اَوْر ذِكْرِ وِلَادَتِهَا وَوَقْتُ قِيَامِ كَرْنَا  
حَضْرَتِ ﷺ كِي تَعْظِيْمِ هِي۔

علامہ عثمان بن حسن محدث و میاطی اپنے رسالے "اثبات قیام" میں فرماتے ہیں۔

حَضْرَتِ الرَّسُوْلِ ﷺ كِي ذِكْرِ وِلَادَتِهِ  
كِي وَوَقْتُ قِيَامِ كَرْنَا، اِيك اِيسا مَرْهِي هِي كِي  
مَسْتَحَب وَمُسْتَحْسَن مَن دُوْبِ هُونِي مِي كُونِي  
شَكْتِ شَرِيْفِي نِي هِي اَوْر قِيَامِ كَرْنَا كِي وَوَقْتُ  
كِي اَوْر فَضْلِ كِي مَرْهِي مَحَلِ هُو كَا كِي وَوَقْتُ قِيَامِ هِي  
بِكِس كِي تَعْظِيْمِ اِي سِي نَبِي كَرِيْمِ صَاحِبِ حَقِّ عَظِيْمِ عَلَيْهِ  
الْحَيْرَةِ وَوَقْتُ تَسْلِيْمِ كِي حُرْنِ كِي بَكْرَتِ سِي اَللّٰهُ تَعَالٰى  
هِي مِي ظَلَمَاتِ كَفْرِي سِي اِيْمَانِ وَخَلَصْنَا اَللّٰهُ  
مِنَ نَارِ الْجَهَنَّمَ اِلَى جَنَّاتِ الْمَعَارِفِ  
وَ الْاِيْمَانِ۔

بہشت معرفت و یقین میں داخل فرمایا۔

اس کے بعد بہت سے دلائل نقل کر کے فرمایا۔

قَدْ اجْمَعَتِ الْاُمَّةُ الْحَمْدَ لِيَّةٍ مِنْ اَهْلِ  
كَالْاِيْمَانِ وَ الْبِحَمْدِ عَلَى اسْتِحْسَانِ الْيَامِ  
بِلا شَرِيْفِ اُمَّتِ مُحَمَّدِي كِي اَبْلِ سُنَّتِ وَ جَمَاعَتِ  
كَالْاِيْمَانِ وَ اتَّفَاقِ هِي كِي قِيَامِ مَسْتَحْسَنِ هِي

الْمُذَكُّورُ وَقَدْ قَالَ ﷺ لَا تَجْتَمِعُ  
أُمَّتِي عَلَى الصَّلَاةِ -  
اور بے شک حضور ﷺ کا ارشاد  
ہے کہ میری اُمت گمراہی پر جمع نہیں ہوتی۔

علامہ سید جعفر برزنجی اپنے رسالے عقد الجواہر میں فرماتے ہیں۔

قَدْ اسْتَعْسَنَ الْقِيَامَ عِنْدَ ذِكْرِ وِلَادَتِهِ  
الشَّرِيفَةِ أَيَّمَةَ ذُورٍ وَأَيَّتِهِ وَدِرَايَتِهِ  
فَطُوبَى لِمَنْ كَانَ تَعْظِيمُهُ ﷺ  
عَايَةً مَرَامِهِ وَمَرْمَاهِ -  
بے شک حضور ﷺ کے ذکرِ ولادت  
کے وقت قیام کرنا ایسے اترنے بہتر سمجھا جو  
صاحبِ وایت و درایت تھے تو شادمانی  
ہے اس کے لیے جس کا انتہائی مقصود حضور  
ﷺ کی تعظیم ہے۔

علامہ علی بن برہان الدین حلی نے اپنی کتاب انساب العیون المعروف بہت حلیہ میں

فرماتے ہیں۔

قَدْ وُجِدَ الْقِيَامُ عِنْدَ ذِكْرِ اسْمِهِ  
ﷺ مِنْ عَالِمِ الْأُمَّةِ وَمُقْتَدَى  
الْأَيُّمَةِ دِينًا وَرِعَايَةً لِلدِّينِ الشُّبْكِيِّ  
رَحِمَهُ اللَّهُ تَعَالَى عَلَيْهِ وَتَابِعَهُ عَلَى ذَلِكَ  
مَشَائِخُ الْإِسْلَامِ فِي عَصْرِهِ -  
بلاشبہ حضور ﷺ کے اسمِ پاک کے ذکر  
کے وقت قیام کرنا امام تقی الدین سبکی رحمہ اللہ علیہ  
سے پایا گیا ہے جو اس امتِ مہجورہ کے عالم  
اور دین و تقویٰ میں اماموں کے امام ہیں اور  
اس قیام پر ان کے زمانے کے مشائخ اسلام  
نے ان کی متابعت کی ہے۔

نے ان کی متابعت کی ہے۔

علامہ جمال بن عبداللہ بن عمر کی حنفی حنفیہ اپنے فناء میں فرماتے ہیں۔

الْقِيَامُ عِنْدَ ذِكْرِ مَوْلَاهِ ﷺ  
اسْتَحْسَنَهُ جَمْعٌ مِنَ السَّلَفِ فَهُوَ  
يُدْعَى حَسَنَةً -  
ذکرِ میلادِ حضور ﷺ کے وقت قیام  
کرنے کو جماعتِ سلف نے تحسن کہا تو  
وہ بدعتِ حسنہ ہے۔

علامہ مولانا حسین بن ابراہیم کی مالکی مفتی مالکیہ فرماتے ہیں۔

اسْتَحْسَنَهُ كَثِيرٌ مِنَ الْعُلَمَاءِ وَهُوَ حَسَنٌ  
لِمَا يَجِبُ عَلَيْنَا تَعْظِيمُهُ ﷺ  
اس قیام کو بہت سے علمائے متحن نے کہا اور  
وہ بہتر ہے کیونکہ ہم پر حضور ﷺ کی تعظیم

واجب ہے۔

علامہ مولانا محمد بن مکیٰ حنبلی مفتی حنابلہ فرماتے ہیں۔

تَعَمَّرَ يَجِبُ الْقِيَامُ عِنْدَ ذِكْرِ وِلَادَتِهِ  
 ﷺ اِذْ يَحْضُرُ رُوحَانِيَّتَهُ  
 ﷺ فَعِنْدَ ذَلِكَ يَجِبُ التَّعْطِيمُ  
 وَالْقِيَامُ۔

ہاں ذکرِ ولادت حضور ﷺ کے وقت  
 قیام ضروری ہے کیونکہ روح اقدس حضور  
 ﷺ جلوہ فرما ہوتی ہے پس اس  
 وقت تعظیم و قیام لازم ہوا۔

امام اجل فقیر محدث سراج العلماء مولانا عبداللہ سراج مکی مفتی تصنیف فرماتے ہیں۔

تَوَارِثُهُ الْاَيُّمَةُ الْاَعْلَامُ وَاَقْرَبُ الْاَيُّمَةِ  
 وَالْحُكَّامُ مِنْ غَيْرِ نَكِيْرٍ مُنْكَرٍ وَرَدَّ  
 رَاؤُ وَالْهَذَا كَانَ حَسَنًا وَمَنْ يَسْتَعِيْنُ  
 التَّعْطِيمَ عِنْدَ ﷺ وَيَكْفِيْ اَشْرَ  
 عَبْدِ اللّٰهِ ابْنِ مَسْعُوْدٍ رَضِيَ اللّٰهُ عَنْهُ  
 مَا رَاَهُ الْمُسْلِمُوْنَ حَسَنًا فَهُوَ عِنْدَ  
 اللّٰهِ حَسَنٌ۔

یہ قیام بڑے بڑے ناموں میں برابر چلا آ رہا  
 ہے اور اسے ائمہ و حکام نے برقرار رکھا اور کسی  
 نے رد و انکار نہ کیا لہذا مستحب ٹھہرا، اور نبی  
 ﷺ کے سوا اور کون سنی تعظیم ہے؟  
 اور اس کے ثبوت میں حضرت عبداللہ ابن  
 مسعود رضی اللہ عنہ کی حدیث کافی ہے کہ جو  
 چیز مسلمانوں کے نزدیک بہتر ہے وہ اللہ  
 کے نزدیک بھی بہتر ہے۔

اسی طرح علامہ مفتی عمر بن ابی بکر شافعی اور سید المتقین مولانا احمد بن زین شافعی اور مدرس

مسجد نبوی مولانا محمد بن محمد بن محمد عرب شافعی اور مولانا عبدالکیم بن عبدالکیم حنفی مدنی اور مولانا  
 عبدالجبار حنبلی بصری اور مولانا ابراہیم بن محمد خیار حسینی شافعی مدنی رحمہم اللہ نے اس قیام کے  
 مستحب و مستحسن ہونے کی تصریح فرمائی ہے۔ اس مضمون اور ان تمام باتوں کی نفیس تحقیق کے  
 لیے دیکھیے رسالہ ”اقامۃ القیامہ“ مصنفہ اعلیٰ حضرت امام اہل سنت مجدد مآثرہ حاضرہ توبیخ تبت  
 طاہرہ مولانا شاہ احمد رضا خاں صاحب فاضل بریلوی رحمۃ اللہ علیہ۔

دیکھتے یہ تمام ائمہ و اکابر علماء اور چاروں مذہب کے مفتیان کرام تعظیماً کھڑے ہو کر سلام  
 پڑھنے کو مستحب و مستحسن فرما رہے ہیں اور سب سے سب کہہ رہے ہیں کہ یہ حضور ﷺ

کی تعظیم ہے۔ اب اگر اس قیامِ تعظیمی کو شرک و بدعت کہا جائے تو مطلب یہ ہوگا کہ حضور ﷺ کی تعظیم کرنا شرک و بدعت ہے تو سوائے اس کے اور کیا کہیں کہے

شرک ٹھہرے جس میں تعظیمِ حبیب  
اُس بڑے مذہب پر لعنت کیجیے

حضرت حاجی امداد اللہ صاحب مہاجر مکی رحمۃ اللہ علیہ فرماتے ہیں۔

اگر کسی عمل میں عوارض غیر مشروع لاحق ہوں تو ان عوارض کو دور کرنا چاہیے نہ یہ کہ اصل عمل سے انکار کر دیا جائے، ایسے امور سے انکار کرنا، خیر کثیر سے باز رکھنا جیسے قیامِ مولود شریف، اگر بوجہ آنے نام آنحضرت ﷺ کے کوئی شخص تعظیماً قیام کرے تو اس میں کیا خرابی ہے۔ جب کوئی آتا ہے تو لوگ اس کی تعظیم کے واسطے کھڑے ہو جاتے ہیں، اگر اس سردارِ عالم و عالیانِ روحی فداہ کے اسمِ گرامی کی تعظیم کی گئی تو کیا گناہ ہوا؟

(امداد الشان صفحہ ۸۸)

نیز فرماتے ہیں :- البتہ وقتِ قیام کے اعتقادِ تولد کا نہ کرنا چاہیے اگر احتمالِ تشریف آوری کا کیا جائے تو مضائقہ نہیں کیونکہ عالمِ خلق مقید بزبان و مکالم ہے لیکن عالمِ دونوں سے پاک ہے پس قدمِ رنج فرمائے اذاتِ بابرکات کا بعید نہیں۔ (امداد الشان صفحہ ۵۹)

دیکھئے حضرت حاجی صاحب فرما رہے ہیں کہ قیامِ مولود شریف سے روکنا خیر کثیر سے باز رکھنا ہے کیونکہ یہ حضور ﷺ کی تعظیم ہے اور قیام کے وقت آپ کی تشریف آوری کا عقیدہ رکھنے میں مضائقہ نہیں کیونکہ آپ تشریف لا سکتے ہیں۔ اب اگر قیامِ میلاد کو شرک و بدعت کہا جائے تو پھر شرک و بدعت کو خیر کثیر کہنے والا کون ہوگا اور اس کو پیر و مرشد ماننے والے کون ہونگے؟

ابجھا ہے پاؤں یار کا زلفِ راز میں لو آپ پیسنے دام میں صیاد آئیگا

## پہلا شبہ

بعض لوگ یہ کہا کرتے ہیں کہ صحابہ کرام نے اس ہیبت کے ساتھ سلام نہیں پڑھا

لہذا بدعت ہے۔ اس کے متعلق عرض یہ ہے کہ اگر یہی بات ہے کہ جو کام صحابہ کرام نے نہیں کیا وہ بدعت ہے تو جس ہیئت میں آج قرآن کریم میں مثلًا رنگین چکنے کاغذ، بلاک وغیرہ کی چھاپی، اعراب، ترجمہ، حاشیہ پر تفسیر وغیرہ اور جس ہیئت میں آج کتب ایضاً وراثت اور کتب شروح اور کتب فقہ و اصول اور کتب درسیہ وغیرہ ہیں اور جس ہیئت میں آج مدارس دینیہ، طریقہ تعلیم، اوقات تعلیم، امتحانات، تقسیم اسناد، سالانہ و ماہوار چندے اساتذہ کی تنخواہیں وغیرہ ہیں اور جس ہیئت میں آج تبلیغی جلسے ہوتے ہیں اور جس ہیئت میں آج مساجد، تنخواہ دار امام و موزن اور کیٹیاں ہیں اور جس ہیئت میں آج سفر حج کیا جاتا ہے علیٰ بذالقیاس کیا یہ سب کچھ صحابہ کرام رضوان اللہ علیہم اجمعین نے کیا؟ اور کیا یہ زمانہ صحابہ میں تھا؟ نہیں، اور ہرگز نہیں، تو چاہیے کہ صلوة و سلام کے منکران سب چیزوں اور یتیموں کو بدعت کہیں اور ان کے خلاف تقریریں کریں پوسٹر پھیلایں اور ہر ممکن ان کو مٹانے کی کوشش کریں، وہ صرف میلاد شریف اور سلام و قیام کے پیچھے ہاتھ دھو کر کیوں پڑتے ہیں یا درکھتے اگر صحابہ کرام سے یہ ہیئت ثابت ہوتی تو یا واجب ہوتی یا سنت اور ہم نہ واجب کہیں نہ سنت، ہمارے نزدیک اس ہیئت کے ساتھ سلام پڑھنا مستحب ہے اور تحب وہ ہے جس کو مسلمان اچھا سمجھیں جیسا کہ حضور ﷺ کا ارشاد ہے۔

مَا رَأَى الْمُسْلِمُونَ حَسَنًا فَهُوَ عِنْدَ اللَّهِ حَسَنٌ (سائق)

جس چیز کو مسلمان اچھا سمجھیں وہ اللہ کے نزدیک بھی اچھی ہے۔

## دوسرا شبہ

بعض لوگ یہ کہا کرتے ہیں کہ ہاتھ باندھ کر کھڑے ہونا، یہ ہیئت اللہ کی عبادت یعنی نازکے لئے خاص ہے لہذا غیر اللہ کے لئے یہ ہیئت بنانا شرک ہے۔

اس کے متعلق عرض یہ ہے کہ یہ بالکل لغو بے بنیاد اور منیٰ برجہالت ہے ورنہ پھر کسی بزرگ کے پاس بصورت التیمات بیٹھنا بھی شرک ہوگا کیونکہ وہ ہیئت بھی تو نماز کی ہے اور پھر



کسی کے آگے ہاتھ چھوڑ کر کھڑا ہونا بھی شرک ہونا چاہیے کیونکہ یہ ہیئت بھی نماز کی ہے۔  
 رکوع سے اٹھ کر سجدے میں جانے سے پہلے ہاتھ چھوڑ کر ہی کھڑا ہوا جاتا ہے۔

نماز کی ہیئت کیا؟ حضور ﷺ پر تو نماز کے اندر جب تک سلام نہ پڑھا جائے  
 نماز ہی نہیں ہوتی۔ یہ عجیب بات ہے کہ نماز کی ہیئت میں سلام پڑھنا تو شرک ہو اور نماز  
 کے اندر التیمات میں سلام پڑھنا واجب۔

اصل بات یہ ہے کہ صرف عبادت کی ہیئت بنانے سے عبادت نہیں ہوتی جب  
 تک کہ عبادت کی نیت نہ ہو اور جس کی عبادت کی جائے اس کو عبودت نہ سمجھا جائے، صرف  
 بھوکا رہنے سے روزہ نہیں ہو جائے گا، روزہ تو اسی وقت ہو گا جب کہ عبادت کی نیت سے  
 روزہ رکھا جائے گا۔

اس مقام پر ضروری معلوم ہوتا ہے کہ عبادت اور تعظیم کی تعریف اور ان میں فرق بیان  
 کر دیا جائے تاکہ مسلمان بھائیوں کو مسند بھننا آسان ہو جائے۔

## عبادت اور تعظیم

کسی کو الٰہ عبود اور اوصاف الٰہیہ سے موصوف مانتے ہوئے بنیت عبادت  
 اس کے آداب بجالانا عبادت ہے۔

اور کسی معظّم اور برگزیدہ ہستی کو الٰہ عبود اور اوصاف الٰہیہ سے موصوف نہ مانا جائے،  
 بلکہ نبی، ولی، پیر، استاد، مال باپ سمجھ کر بنیت تعظیم اس کے آداب بجالانا تعظیم ہے،  
 عبادت نہیں۔

اس اعتبار سے غیر اللہ کی عبادت کسی نوع پر بھی جائز نہ ہوگی، بلکہ شرک ہو گا۔ لیکن تعظیم  
 کی کوئی نوع شرک نہیں ہو سکتی، ہاں حرام و مکروہ ہو سکتی ہے مثلاً رکوع و سجدہ کیونکہ اس سے  
 منع فرمایا گیا، مگر کسی بزرگ کے پاس التیمات کی صورت میں دوزانو ہو کر بیٹھنا یا اس کے آنے پر احتراماً  
 کھڑے ہو جانا اور حضور ﷺ پر ادب کھڑے ہو کر صلوات و سلام پڑھنا قطعاً جائز ہے اس سے کہیں منع نہیں  
 فرمایا گیا، بلکہ کتب عبادت و کتب فقہ میں اس کا ثبوت موجود ہے۔ چنانچہ حضرت فاروق اعظم

رضی اللہ تعالیٰ عنہ فرماتے ہیں۔

تَخَنُّ عِنْدَ رَسُولِ اللَّهِ ﷺ ذَاتَ  
يَوْمٍ إِذْ طَلَعَ عَلَيْنَا رَجُلٌ شَدِيدُ بَيَاضِ  
الْتِيَابِ شَدِيدُ سَوَادِ الشَّعْرِ لَا يُرَى  
عَلَيْهِ أَمْرٌ السَّفَرُ وَلَا يَعْرِفُهُ مِنَّا أَحَدٌ  
حَتَّى جَلَسَ إِلَى النَّبِيِّ ﷺ فَاسْتَدَّ  
رُكْبَتَيْهِ إِلَى رُكْبَتَيْهِ وَوَضَعَ كَفَيْهِ عَلَى  
فَخَذَيْتُ يَدَيْهِ

(بخاری و مسلم و بحکوة صفحہ ۱۱)

ایک روز ہم حضور ﷺ کی خدمت  
میں حاضر تھے کہ اچانک ایک شخص آیا جس  
کے کپڑے نہایت سفید اور بال نہایت سیاہ  
تھے اس پر سفر وغیرہ کا کوئی اثر نہ تھا ہم میں  
کے کسی نے اس کو نہ پہچانا، یہاں تک کہ  
وہ اپنے دونوں گھٹنے حضور ﷺ کے  
گھٹنوں کی طرف ٹیک کر بیٹھ گیا اور اپنے  
دونوں ہاتھ اپنی رانوں پر رکھ لئے یعنی بصوت  
التیات بیٹھ گیا۔

حضرت عمر نے فرمایا کہ اس نے چند سوالات کئے اور آپ نے ان کے جوابات دیے  
جب وہ چلا گیا تو آپ نے فرمایا کہ یہ جبریل امین تھے جو تمہیں تمہارا دین سکھانے آئے تھے۔  
دیکھئے جبریل امین جیسے قرب اور برگزیدہ فرشتہ نے حضور ﷺ کی بارگاہ  
میں دو زانو بیٹھ کر اُمتِ مصطفیٰ علیہ التوحیۃ والتناکویۃ تعلیم فرمادی کہ کسی برگزیدہ خدا کے حضور  
دو زانو بیٹھنا جائز ہے۔ یہ عبادت نہیں بلکہ ادب و تعظیم ہے۔ ورنہ کہنا پڑے گا کہ جبریل  
امین نے حضور ﷺ کی عبادت کر کے شرک کیا تھا ماعاذ اللہ۔

دیکھئے اسی ہیبت کے ساتھ اللہ تعالیٰ کی بارگاہ میں بیٹھنا عبادت ہے اور انبیاء اولیاء  
کے حضور بیٹھنا ادب و تعظیم ہے، ہیبت ایک ہی ہے مگر ایک عبادت ہے اور ایک تعظیم  
اور ان میں فرق کرنے والی صرف نیت ہے۔

حضرت ابوسعید خدری رضی اللہ تعالیٰ عنہ فرماتے ہیں کہ جب (حضور نے) بنو قریظہ  
(یہ یوم مدینہ) کا بچپس روز تک محاصرہ کیا تو وہ حضرت سعد بن معاذ کے فیصلہ پر آمادہ ہو گئے  
کیونکہ حضرت سعد ان کے حلیف تھے۔ ان کا خیال تھا کہ وہ ہماری رعایت کرتے  
ہوئے ہماری خلاصی کی کوشش کریں گے) تو حضور ﷺ نے سعد کو بلا بھیجا۔

فَجَاءَ عَلَى حِمَارٍ فَلَمَّا دَنَا مِنَ النَّبِيِّ  
 قَالَ رَسُولُ اللَّهِ ﷺ لِلْأَنْصَارِ  
 قَوْمُوا إِلَى سَيِّدِكُمْ!  
 (بخاری و مسلم و مشکوٰۃ صفحہ ۴۰۳)

تو وہ گدھے پر سوار ہو کر آئے جب وہ مسجد  
 کے قریب پہنچے تو حضور ﷺ نے  
 انصار سے فرمایا کہ اپنے سردار کے لیے کھڑے  
 ہو جاؤ۔  
 دیکھتے اس حدیث میں حضور ﷺ نے خود حکم دیا کہ اپنے سردار کے لیے کھڑے  
 ہو جاؤ! سنکرین قیام تعظیمی کہتے ہیں کہ حضرت سعد بیمار تھے، ان کی بیڈلی میں زخم تھا وہ  
 خود گدھے سے اتر نہیں سکتے تھے، اسی واسطے آپ نے ان کو حکم دیا کہ اٹھو اور ان کو  
 اتارو! امکان کا یہ کہنا درست نہیں کیونکہ گدھے سے اترنے کے لئے ایک دو آدمی  
 کافی تھے۔ ساری قوم کو حکم دینے کی کیا ضرورت تھی، اور پھر حدیث کے الفاظ الح  
 سَيِّدِكُمْ سے صاف معلوم ہوتا ہے کہ یہ قیام محض سرداری کی وجہ سے کرایا گیا تھا نہ کہ  
 بیماری کی وجہ سے اور چونکہ حضرت سعد رضی اللہ عنہ انصار کے سردار تھے اس واسطے  
 خصوصاً انصار کو حکم دیا۔

چنانچہ صحیح السنۃ امام نووی اسی حدیث کے تحت فرماتے ہیں۔  
 فِيهِ إِكْرَامًا هَذَا الْفَضْلِ وَتَلَقِّيهِمْ  
 وَالْفِيَامُ إِلَيْهِمْ إِذَ الْقَبْلُ وَأَوْحَتْجَ  
 بِهِ الْجَمْعُ مَوْرُ - (حاشیہ مشکوٰۃ صفحہ ۳۴۲)

حضرت شاہ عبدالحی محدث دہلوی اہی حدیث کے تحت علامہ طیبی نے نقل کرتے ہیں۔  
 اجماع کردہ اندجما ہیہ علماء بایں حدیث بر اکرام  
 اہل فضل از علم باصلاح با شرف بقیام امام  
 محی السنۃ محی الدین نووی گفتہ کہ ایں قیام  
 مراہل فضل را وقت قدم آوردن ایشاں  
 مستحب است و احادیث درل باب و  
 یافتہ و در نہی ازان سر نہی چیزے صحیح نہ شدہ  
 اس حدیث سے اہل علم و فضل و شرف کے اکرام  
 اور ان کے لیے قیام کرنے پر جمہور علماء کا اتفاق  
 اجماع ہے محی السنۃ امام نووی رحمۃ اللہ علیہ  
 نے فرمایا کہ اہل فضل لوگوں کی تشریف آوری کے  
 وقت یہ قیام کرنا مستحب ہے اس کی تائید  
 میں تو احادیث آئی ہیں مگر اس کی ممانعت

(اشعة اللغات صفحہ ۲۸) میں صراحتہ کوئی حدیث نہیں ہے۔  
 حضرت عائشہ فرماتی ہیں کہ حضرت فاطمہ جب حضور کے پاس تشریف لائیں تو  
 قَامَ إِلَيْهَا فَأَخَذَ يَمِينَهَا وَقَبَّلَهَا وَ  
 وَأَجْلَسَهَا فِي مَجْلِسِهِ وَكَانَ إِذَا خَلَّ  
 عَلَيْهَا قَامَتْ إِلَيْهِ فَأَخَذَ يَدَهُ  
 فَقَبَّلَتْهُ وَأَجْلَسَتْهُ فِي مَجْلِسِهَا۔  
 (شکوٰۃ صفحہ ۲۰۲) کو چومتیں اور اپنی جگہ پر بٹھاتے، اور  
 جب آپ ان کے پاس تشریف لے جاتے  
 تو وہ آپ کے لیے کھڑی ہو جاتیں اور آپ  
 کو چومتیں اور اپنی جگہ پر بٹھاتیں۔

اس حدیث سے ثابت ہوا کہ اگر کوئی بڑا چھوٹے پر شفقت فرماتے ہوئے اور چھوٹا  
 بڑے کی تعظیم کرتے ہوئے کھڑا ہو جائے تو یہ جائز ہے اور یہ حضور ﷺ سے ثابت ہے۔  
 حضرت ابو ہریرہ فرماتے ہیں کہ حضور ﷺ ہمارے ساتھ مسجد میں بیٹھ کر باتیں کیا  
 کرتے تھے۔

فَإِذَا قَامَ قُمْنَا قِيَامًا حَتَّى تَرَاهُ قَدْ  
 دَخَلَ بِنُصْبٍ بِيُوتِ أَدْوَانِهِ۔  
 (شکوٰۃ صفحہ ۲۵۳) پھر جب آپ کھڑے ہو جاتے تو ہم بھی کھڑے  
 ہو جاتے اور اس وقت تک کھڑے رہتے  
 جب تک آپ اپنی بیویوں میں سے کسی  
 کے گھر داخل نہ ہو جاتے۔

ان روایات سے صاف طور پر ثابت ہوتا ہے کہ قیام تعظیمی جائز ہے لہذا آپ کے  
 لئے قیام کرنا کس طرح ناجائز اور شرک و بدعت ہو سکتا ہے۔  
 فقہائے کرام فرماتے ہیں کہ روضۃ النور پر حاضری کے وقت جب سلام پڑھا جائے  
 تَوَيِّقُفُ كَمَا يَقِفُ فِي الصَّلَاةِ اِسِي طَرِحُ كَهْرًا بُو حَسَّ طَرِحُ كَدَنَا زِمِی دَسْتِ بَسْتِ كَهْرًا  
 ہوتا ہے (عالمگیری)

## تمییز اشبہ

حضور ﷺ نے فرمایا ہے۔

لَا تَقُومُوا مِثْلَمَا تَقُومُوا الْآعَاجِمُ  
 نہ کھڑے ہو اور جس طرح کہ عجمی لوگ کھڑے  
 ہوتے ہیں۔ (سُكُوتَةُ بَابِ الْقِيَامِ)

اس حدیث سے معلوم ہوا کہ کھڑے ہونے کی ممانعت ہے۔  
 جواب! اس کے متعلق تمام علمائے کرام فرماتے ہیں کہ اس میں کھڑے ہونے کی نہیں  
 بلکہ عجمیوں کی طرح کھڑے رہنے کی ممانعت ہے، کیونکہ شاہانِ عجم کے درباری لوگ بیٹھ  
 نہیں سکتے تھے، بلکہ بادشاہ کے سامنے برابر ہاتھ باندھے اور سرنگوں کھڑے رہتے تھے۔  
 جیسا کہ فرمایا:-

لَا يَلْبِغُ أَحَدٌ كَمَا يَلْبِغُ الْكَنْبُ - نہ پئے تم میں سے کوئی جیسا کہ کتا پیتا ہے۔

(ابن ماجہ فتح البکیر صفحہ ۳۳۶)

اس کا یہ مطلب تو نہیں ہے کہ کوئی پئے ہی نہیں، بلکہ مطلب یہ ہے کہ گتے کی طرح  
 نہ پئے، اسی طرح اُس حدیث کا مطلب یہ ہے کہ قیام کرے مگر عجمیوں کی طرح نہ کئے۔  
 اسی کو فقہاء کرام نے ممنوع قرار دیا ہے اور بلاشبہ یہ ممنوع ہے۔  
 چنانچہ حضور اکرم ﷺ نے فرمایا ہے:-

مَنْ اسْرَهُ أَنْ يَتَمَثَّلَ لَهُ الرِّجَالُ  
 جس کسی کو یہ پسند ہو کہ لوگ اس کے لئے  
 قِيَامًا فَلْيَسْتَبَوِ مَقْعُدَهُ مِنَ النَّارِ  
 اس کے سامنے کھڑے رہیں وہ اپنا ٹھکانہ  
 جہنم میں تیار کر لے۔

## چوتھا شبہ

حضرت انس رضی اللہ عنہ فرماتے ہیں باوجود اس کے کہ صحابہ کرام حضور ﷺ کو  
 سب سے زیادہ محبوب رکھتے تھے مگر جب حضور ﷺ کو دیکھتے،  
 لَمْ يَقُومُوا مِثْلَمَا يَتَقِيمُونَ مِنْ كَرَاهِيَتِهِ  
 تو نہ کھڑے نہیں ہوتے تھے کیونکہ وہ جانتے  
 لِنَالِكَ - (سُكُوتَةُ بَابِ الْقِيَامِ)  
 تھے کہ آپ کو یہ پسند نہیں۔  
 معلوم ہوا کہ قیام میں آپ کو پسند نہ تھا۔

## جواب

یہ ناپسندیدگی طبعی تھی یعنی ازراہ تواضع و انکسار آپ کو پسند نہ تھا کہ جب بھی میرے صحابہ مجھے دیکھیں قیام کریں کیونکہ اس میں تکلف تھا طبعی ناپسندیدگی جدا ہے اور حقیقی و شرعی ناپسندیدگی جدا جدا چنانچہ حضور ﷺ نے اپنے صحابہ سے فرمایا کہ مجھے یونس بن متی (علیہ السلام) پر نفیست نہ دو اور آپ کا یہ فرمانا تواضعاً تھا حالانکہ نصوص صریحہ سے آپ کا سید المرسلین اور افضل الانبیاء ہونا ثابت ہے۔

آپ کا ارشاد ہے۔

مَنْ تَوَاضَعَ لِلَّهِ رَفَعَهُ اللَّهُ  
جو اللہ کے لیے تواضع کرتا ہے اللہ اس کو  
بلند کرتا ہے۔

آپ نے اللہ کے لیے تواضع و انکسار فرمایا اور اللہ تعالیٰ نے آپ کو وہ رفعت و عظمت بخشی کہ قیامت تک ساری دنیا میں آپ کی عظمت شان کا چرچا رہے گا اور قیامت تک آپ کے غلام آپ کے حضور دست بستہ کھڑے ہو کر صلوٰۃ و سلام کے دیے اور کھنے پیش کرتے رہیں گے۔

سب سے گایو نبی ان کا چرچا رہے گا پڑے خاک ہو جائیں جانے والے

## پانچواں شبہ

لوگوں نے قیام میلاد کو واجب اور ضروری سمجھ لیا ہے اور کسی مستحب کو واجب اور غیر ضروری کو ضروری سمجھنا ناجائز ہے۔ لہذا قیام ناجائز ہے۔

## جواب

اگر کوئی کسی کارِ خیر یا مستحب کام کو ہمیشہ کرے تو اس سے ہرگز یہ لازم نہیں آتا کہ وہ اس کو فرض یا واجب جانتا ہے کیونکہ پابندی و وجوب کی علامت نہیں۔ جیسا کہ اگر کوئی چاشت اور تہجد کو ہمیشہ پڑھے تو کیا یہ کہنا جائز ہوگا کہ یہ شخص چاشت اور تہجد کو فرض یا واجب جانتا ہے؟ ہرگز نہیں بلکہ یہ اس پر ایک بہتان اور اس کی نیت پر ایک ناروا حملہ ہوگا۔

یاد رکھئے عمل میں تو ہمیشگی اور پابندی ہی مطلوب و محبوب ہے۔ حضور ﷺ فرماتے ہیں  
 أَحَبُّ الْأَعْمَالِ إِلَى اللَّهِ أَدْوَمُهَا وَإِنْ قَلَّ اللَّهُ كَزَيْدٍ وَهُوَ عَمَلٌ مَحْبُوبٌ هُوَ عَمَلٌ مَحْبُوبٌ هُوَ عَمَلٌ مَحْبُوبٌ هُوَ  
 کیا جائے اگرچہ تھوڑا ہی ہو۔ (مکتوٰۃ)

قرآن کریم، امدادِ مبارکہ، چاروں مذہب کے ائمہ عظام و مفتیان کرام اور علمائے  
 اسلام کے ارشادات مبارکہ سے دست بستہ احتراماً کھڑے ہو کر صلوٰۃ و سلام پڑھنا سب و  
 مستحسن اور بہت ہی باعثِ رحمت و برکت اور باعثِ اجر و ثواب ثابت ہوا۔  
 ہمیں امید ہے کہ اہل انصاف ان چند سطور کو پڑھ کر میلاد شریف اور قیامِ سلام  
 کی اہمیت و شان کا بخوبی اندازہ لگالیں گے اور اس کے ساتھ ساتھ ان لوگوں کی جہالت اور  
 مذہبی تعصب کا بھی اندازہ کر لیں گے جو کہتے ہیں کہ میلاد شریف اور قیام و سلام کرنا شرک  
 بدعت اور قیام کرنے والے مشرک و عتیق ہیں اور ان کی کوئی عبادت قبول نہیں، معاذ اللہ

### صلوٰۃ و سلام بروز جمعہ شریف

حضرت ابو درداء رضی اللہ عنہ فرماتے ہیں -

قَالَ رَسُولُ اللَّهِ ﷺ أَكْثَرُ مَا حَضَرَ صَلَاتِي فِي يَوْمِ الْجُمُعَةِ عَلَى يَوْمِ الْجُمُعَةِ -  
 پر بہت زیادہ درود و سلام پڑھا کرو

(ابن ماجہ جلد ۱۱، انجم صفحہ ۷۳)

حضرت عبداللہ بن عمر رضی اللہ عنہما فرماتے ہیں -

أَكْثَرُ مَا مِنْ السَّلَامِ عَلَى نَبِيِّكُمْ  
 ہر جمعہ کے دن اپنے نبی ﷺ پر بہت  
 کُلِّ جُمُعَةٍ - (شفا شریف صفحہ ۶۴) زیادہ سلام بھیجا کرو

ان دونوں حدیثوں میں غور فرمائیے کہ نبی کریم علیہ التیمۃ و التسلیم اور آپ کے حبیبیل القدر صحابی  
 ہر جمعہ کے دن کثرت سے صلوٰۃ و سلام پڑھنے کا حکم دے رہے ہیں لہذا ہر جمعہ کو کثرت سے  
 صلوٰۃ و سلام پڑھنا سنون ہو۔ اکھمد اللہ رب العالمین۔

نوٹ: اذان کے بعد درود شریف پڑھنے کے لیے میں جتنا بتاؤں گا اتنا ہی حضرت و صاحبِ قبر علیہ الرحمہ کے کتاب  
 "انوار رسالت" اور "سیرا سالہ" اذان اور درود" ملاحظہ فرمائیں۔ گوئی نورانی راہ محمد شیع

قارئین کرام!

کتنے افسوس کا مقام ہے کہ امت مسلمہ کو اللہ تعالیٰ کے حبیب مكرم: نور محمد شفیع معظم رحمت عالم حضور اکرم صلی اللہ علیہ وسلم کی تعظیم سے روکا جا رہا ہے۔ حضور اکرم صلی اللہ علیہ وسلم کی بارگاہ میں باادب کھڑے ہو کر محبت سے درود و سلام پڑھنے سے روکا جا رہا ہے۔ یہ وہ درود و سلام ہے جسے پڑھنے کا ہر مومن کو اللہ تعالیٰ نے حکم دیا ہے۔ یہ وہ نیکی ہے۔ جس کی قبولیت میں کوئی شبہ نہیں۔ یہ وہ کام ہے جس کے لیے اللہ کے مقرب اور رسول فرشتے جبریل امین نے یہ دُعا کی کہ وہ شخص ہلاک اور برباد ہو جائے جس کے سامنے رحمت عالم صلی اللہ علیہ وآلہ وسلم کا ذکر ہو اور وہ ذکر رسول سن کر درود و سلام نہ پڑھے اس دُعا نے جبریل پر حبیب صلی اللہ علیہ وسلم نے آمین فرمایا یعنی اس شخص کی ہلاکت و بربادی میں کسی شبہ کی گنجائش ہی نہ رہی جو لوگ بارگاہِ مصطفیٰ میں سلام و قیام، جشن میلادِ مصطفیٰ صلی اللہ علیہ وسلم اور تعظیم نبی سے روکے ہیں، وہ یقیناً امت مسلمہ کے بدخواہ ہیں۔

کاش کہ! وہ لوگ ان مبارک افعال سے روکنے اور اپنے ظلم سے سچے مسلمانوں کو خواہ مخواہ مشرک و بدعتی بنانے کی بجائے اپنی تمام توانائیوں کا استعمال ان کاموں کے لیے کرتے جو کام مسلمانوں کو روحانیت اور روح ایمان و اسلام سے دُور کر رہے ہیں۔ وہ لوگ مومنوں کو میلاد و سلام سے منہ کی اللہ کی رحمتوں سے محروم کرنے کی بجائے مسلم معاشرے میں شراب، منشیات، بھوٹا، بدکاری، چوری، سُود، رشوت، جھوٹ، بدینتی، غیبت اور بے راہ روی وغیرہ اور محرب اخلاق برائیوں کو شانے کی جدوجہد کرتے مگر صد حیف کہ ان لوگوں سے یہ توقع کہاں ممکن ہے۔ ان کی زبان و قلم کے نشتر تو مسلمانوں کی وحدت کو توڑنے اور مسلمانوں کے سچے جذبات کو مجروح کرنے ہی میں مشغول ہیں وہ لوگ دنیا کے چند عارضی مفادات اور اپنی جھوٹی انا کے لیے مجبوراً حقیقی اللہ تعالیٰ اور اس کے پیارے اور آخری رسول صلی اللہ علیہ وسلم کو ناراض کر رہے ہیں۔

اللہ تعالیٰ انھیں ہدایت دے اور مسلمانوں کو ہر گمراہی سے محفوظ اور بدعتیگی کے فتنوں سے مامون رکھے۔ آمین

بجاہ سید المسلمین صلی اللہ علیہ وآلہ واصحابہ اجمعین -  
خادم اہل سنت: کوکب نورانی راحمد شفیع



## اے کاش!

وہ لوگ بجائے اس کے مسلمانوں کو میلاد شریف اور قیام و سلام جیسے  
مبارک افعال سے روکتے اور ان کو مشرک بدعتی بناتے کیا ہی اچھا ہوتا اگر وہ  
شراب، جوا، زنا، پجوری، رشوت، جھوٹ، غیبت اور ان جیسی دیگر  
برائیوں کے مٹانے کے سلسلے میں جدوجہد کرتے، مگر ان سے ایسی توقع  
کہاں ہو سکتی ہے۔ ان کی زبان و قلم کے تیر تو مسلمانوں کے جذبات صادتہ  
کو مجروح کرنے کے لئے ہیں، خدا تعالیٰ مسلمانوں کو ہر گمراہی سے محفوظ رکھے۔  
آمین بجاہ سید المرسلین ﷺ، فقط

خادم اہل سنت  
محمد شفیع (اوکاڑی)